
Paurana Prayoga Darpana

ಪೌರಾಣ ಪ್ರಯೋಗ ದರ್ಪಣಃ

Document Information



Text title : paurANaprayogadarpanaH

File name : paurANaprayogadarpanaH.itx

Category : misc, pUjA

Location : doc_z_misc_general

Transliterated by : Parameshwar Puttanmane poornapathi at gmail.com

Proofread by : Parameshwar Puttanmane poornapathi at gmail.com

Latest update : October 6, 2018

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಪೌರಾಣ ಪ್ರಯೋಗ ದರ್ಪಣಃ



ಅಥಾಚಮನಮ್ |

ಕೇಶವಾಯ ನಮಃ, ನಾರಾಯಣಾಯ ನಮಃ, ಮಾಧವಾಯ ನಮಃ, ಇತಿ ತ್ರಿರಪಃ ಪಿಬೇತ್ |

ಅಥ ಪವಿತ್ರಧಾರಣಮ್ |

ಸ್ನಾನೇ ದಾನೇ ಜಪೇ ಹೋಮೇ ಸ್ವಾಧ್ಯಾಯೇ ಪಿತೃಕರ್ಮಣಿ |
ಪವಿತ್ರಂ ತು ಕರೇ ಕುರ್ಯಾತ್ ಸೌವರ್ಣಂ ರಾಜತಂ ತು ವಾ ||

ಕುಶಪಾಣಿಃ ಸದಾ ತಿಷ್ಠೇನ್ನರೋ ದಂಭವಿವರ್ಜಿತಃ |
ಸ ನಿತ್ಯಂ ಹಂತಿ ಪಾಪಾನಿ ತೂಲರಾಶಿಮಿವಾನಿಲಃ ||

ಪವಿತ್ರಧಾರಕೋ ಯಶ್ಚ ನ ಸ ಪಾಪೇನ ಲಿಪ್ಯತೇ |
ಪವಿತ್ರಯುತಹಸ್ತಸ್ಯ ವಿದ್ರವಂತಿ ದಿಶೋ ದಿಶ ||

ಜಪಹೋಮಹರಾ ಹ್ಯೇತೇ ಅಸುರಾದಿವ್ಯರೂಪಿಣಃ |
ಪವಿತ್ರಕೃತ ಹಸ್ತಸ್ಯ ವಿದ್ರವಂತಿ ದಿಶೋ ದಿಶ ||

ಇತಿ ಪವಿತ್ರಂ ಧೃತ್ವಾ ಹೀಂ ಇತಿ ಪ್ರಾಣಾನಾಯಮ್ಯ ತಿಲಕಂ ಧಾರಯೇತ್ |

ಮಂತ್ರಾರ್ಥಾಃ ಸಫಲಾಃ ಸಂತು ಪೂರ್ಣಾಃ ಸಂತು ಮನೋರಥಾಃ |
ಶತ್ರುಣಾಂ ಬುದ್ಧಿನಾಶೋಸ್ತು ಮಿತ್ರಾಣಾಮುದಯಸ್ತಥಾ ||

ತಿಲಕಂ ಕುಂಕುಮೇನೈವ ಸದಾ ಮಂಗಲಕರ್ಮಣಿ |
ಕಾರಯಿತ್ವಾ ಸುಮತಿಮಾನ್ನ ಶ್ವೇತಚಂದನಂ ಮೃದಾ || ಇತಿ ||

ಅಥ ಗಣಪತಿವಂದನಮ್ |

ಸಿದ್ಧಧ್ಯಾ ಬುದ್ಧ್ಯಾ ಸಮೇತಂ ಗುಣಗಣನಿಚಯಂ ಸರ್ವಸಂಕಷ್ಟದಾಹಂ,
ಯಕ್ಷ್ಮುರಕೋಭಿ ರೀಶಪ್ರಭೃತಿಭಿರಮಲ್ಯೆರ್ದಾನವೈರ್ಮಾನವೈಶ್ಚ |
ಸರ್ವಾರಂಭೇಭಿವಂದ್ಯಾಂಘ್ರಿಕಮಲಮಮಲಂ ಭಾಲಚಂದ್ರಂ ಗಜಾಸ್ಯಂ,
ರಕ್ತಾಭಂ ಪದ್ಮಮಾಲಾಧರಮಭಯಕರಂ ವಿಘ್ನರಾಜಂ ಭಜೇಹಮ್ ||

ಇತಿ ಮಹಾಗಣಪತಿಂ ನತ್ವಾ

ಶ್ರೀ ಗಣೇಶಾಯ ನಮಃ | ಶ್ರೀ ಸರಸ್ವತೈಃ ನಮಃ |

ಶ್ರೀ ಗುರುಭ್ಯೋ ನಮಃ | ಅವಿಘ್ನಮಸ್ತು

ಗಂಗೆ ಚ ಯಮುನೇ ಚೈವ ಗೋದಾವರಿ ಸರಸ್ವತಿ |

ನರ್ಮದೇ ಸಿಂಧುಕಾವೇರಿ ಕಲಶೇ ಸನ್ನಿಧಿಂ ಕುರು ||

ಗಂಗಾದ್ಯಾಸ್ಸರ್ವತೀರ್ಥದೇವತಾಸ್ಸನ್ನಿಹಿತಾಸ್ಸಂತು |

ಇತಿ ತೀರ್ಥಾನ್ಯಾವಾಹ್ಯ, ದೇಶಕಾಲೌ ಸಂಕೀರ್ತೃ, ಕರಿಷ್ಯಮಾಣ ಕರ್ಮಾಂಗತ್ವೇನ

ಶರೀರಶುದ್ಧ್ಯಾರ್ಥಂ ತೀರ್ಥಸ್ನಾನಂ ಗವ್ಯಸ್ನಾನಂ ತತ್ಪ್ರಾಶನಂ

ಉಪವೀತಧಾರಣಂ ಚ ಕರಿಷ್ಯೇ || ಇತಿ ಸಂಕಲ್ಪಯೇತ್ |

ಅಥ ತೀರ್ಥಸ್ನಾನಮ್ |

ದೇವ ದೇವ ಜಗನ್ನಾಥ ಶಂಖಚಕ್ರಗದಾಧರ |

ಆಜ್ಞಾಂ ದೇಹಿ ಚ ಮೇ ವಿಷ್ಣೋ ತವತೀರ್ಥಾವಗಾಹನೇ ||

ನಮಃ ಪುಣ್ಯಜಲೇ ದೇಶೇ ನಮಃ ಸಾಗರಗಾಮಿನಿ |

ನರ್ಮದೇ ಸಿಂಧು ಕಾವೇರೀ ಜಲೇಸ್ಮಿನ್ ಸನ್ನಿಧಿಂ ಕುರು ||

ಸಾಗರಃ ಸ್ವನನಿರ್ಘೋಷದಂಡಹಸ್ತಸುರಾಂತಕ |

ಜಗತ್ಸೃಷ್ಟಿರ್ಜಗನ್ಮರ್ದಿನ್ನಮಾಮಿ ತ್ವಾಂ ಸುರೇಶ್ವರ ||

ತೀಕ್ಷ್ಣದಂಷ್ಟ್ರ ಮಹಾಕಾಯ ಕಲ್ಪಾಂತದಹನೋಪಮ |

ಭೈರವಾಯ ನಮಸ್ತುಭ್ಯಂ ಅನುಜ್ಞಾಂ ದಾತುಮರ್ಹಸಿ ||

ಉತ್ತಿಷ್ಠತು ಮಹಾಭೂತಾ ಯೇ ಭೂತಾ ಭೂಮಿಪಾಲಕಾಃ |

ಭೂತಾನಾಮವಿರೋಧೇನ ಸ್ನಾನಕರ್ಮ ಸಮಾರಭೇ ||

ವಿಷ್ಣುಪಾದಾಗ್ರಸಂಭೂತೇ ಗಂಗೆ ತ್ರಿಪಥಗಾಮಿನಿ |

ಧರ್ಮದ್ರವೇತಿ ವಿಖ್ಯಾತಾ ಪಾಪಂ ಮೇ ಹರ ಜಾಹ್ನವೀ ||

ಜಾಹ್ನವೀ ಸರ್ವತಃ ಪುಣ್ಯಾ ಬ್ರಹ್ಮಹತ್ಯಾಘಹಾರಿಣೀ |

ವಾರಾಣಸ್ಯಾಂ ವಿಶೇಷೇಣ ಗಂಗಾಹ್ಯುತ್ತರವಾಹಿನೀ ||

ಮಜ್ಜಂತಿ ಮುನಯಃ ಸರ್ವೇ ತ್ವಮೇಕಃ ಕಿಂ ನ ಮಜ್ಜಸಿ |

ಮುಕ್ತಿಸ್ತ್ವದ್ವರ್ಶನಾದ್ವೇವೀ ನ ಜಾನೇ ಸ್ನಾನಜಂ ಫಲಮ್ ||

ಪ್ರಭಾತೇ ವಹತೇ ಗಂಗಾ ಮಧ್ಯಾಹ್ನೇ ತು ಸರಸ್ವತೀ |

ಅಪರಾಹ್ನೇನ್ಯತೀರ್ಥಾನಿ ರಾತ್ರೆ ವಹತಿ ನರ್ಮದಾ ||

ವಿಷ್ಣುಪಾದಾಗ್ರಸಂಭೂತೇ ಗಂಗೆ ತ್ರಿಪಥಗಾಮಿನಿ |

ಧರ್ಮದ್ರವೇತಿ ವಿಖ್ಯಾತಾ ಪಾಪಂ ಮೇ ಹರ ಜಾಹ್ನವೀ ||

ಕುಶಮೂಲೇ ಸ್ಥಿತೋ ಬ್ರಹ್ಮಾ ಕುಶಮಧ್ಯೇ ಜನಾರ್ದನಃ |

ಕುಶಾಗ್ರೇ ಶಂಕರೋ ದೇವಃ ತೇನ ನಶ್ಯತು ಪಾತಕಮ್ || ಇತಿ ||

ಅಥ ಗವ್ಯಸ್ನಾನಮ್ |

ಗೋಮೂತ್ರಂ ಗೋಮಯಂ ಕ್ಷೀರಂ ದಧಿಸರ್ಪಿಃ ಕುಶೋದಕಮ್ |

ಸರ್ವಪಾಪವಿಶುದ್ಧ್ಯರ್ಥಂ ಪಂಚಗವ್ಯಂ ಪುನಾತು ಮಾಮ್ || ಇತಿ ||

ಅಥ ಪಂಚಗವ್ಯಪ್ರಾಶನಮ್ |

ಯತ್ಪ್ರಗಸ್ಥಿಗತಂ ಪಾಪಂ ದೇಹೇ ತಿಷ್ಠತಿ ಮಾಮಕೇ |

ಪ್ರಾಶನಾತ್ಪಂಚಗವ್ಯಸ್ಯ ದಹತ್ವಗ್ನಿರಿವೇಂಧನಮ್ || ಹೀಂ ಇತಿ ಪ್ರಾಶಯೇತ್ |

ಅಥೋಪವೀತಧಾರಣಮ್ |

ಯಜ್ಞೋಪವೀತಂ ಪರಮಂ ಪವಿತ್ರಂ ಪ್ರಜಾಪತೇರ್ಯತ್ಸಹಜಂ ಪುರಸ್ತಾತ್ |

ಆಯುಷ್ಯಮಗ್ರ್ಯಂ ಪುತಿಮುಂಚ ಶುಭ್ರಂ ಯಜ್ಞೋಪವೀತಂ ಬಲಮಸ್ತು ತೇಜಃ ||

ಇತ್ಯುಪವೀತಂ ಧೃತ್ವಾ, ಆಚಮ್ಯ, ಪ್ರಾಣಾನಾಯಮ್ಯ, ಪ್ರಧಾನಸಂಕಲ್ಪಂ ಕುರ್ಯಾತ್ |

ಸುಮುಖಶ್ಚೇತ್ಯಾದಿದೇಶಕಾಲಕೀರ್ತನಾಂತೇ ಅಮುಕ ಕರ್ಮ ಕರಿಷ್ಯೇ ||

ತದಾದೌ ನಿರ್ವಿಘ್ನಾರ್ಥಂ ಗಣಪತಿಪೂಜನಂ, ಕ್ಷೇತ್ರಪಾಲವಾಸ್ತೋಷ್ಪತಿ ಪ್ರಾರ್ಥನಂ,

ಶಾಂತ್ಯರ್ಥಂ ಪುಷ್ಪ್ಯರ್ಥಂ ತುಷ್ಪ್ಯರ್ಥಂ ವೃದ್ಧ್ಯರ್ಥಂ ಚ ಬ್ರಾಹ್ಮಣೈಃ

ಸಹ ಪುಣ್ಯಾಹವಾಚನಂ ಚ ಕರಿಷ್ಯೇ || ಇತಿ ||

ಅಥ ಗಣಪತಿಪೂಜನಮ್ |

ಶ್ವೇತಾಂಗಂ ಶ್ವೇತವಸ್ತ್ರಂ ಸಿತಕುಸುಮಗಣೈಃ ಪೂಜಿತಂ ಶ್ವೇತಗಂಧೈಃ,

ಕ್ಷೀರಾಬ್ಧಿ ರತ್ನದೀಪೈಃ ಸುರತರುವಿಮಲೇ ರತ್ನಸಿಂಹಾಸನಸ್ಥಮ್ |

ದೋರ್ಭಿಃ ಪಾಶಾಂಕುಶೇಷ್ವಾಭಯಧೃತವಿಶದಂ ಚಂದ್ರಮೌಲಿಂ ತ್ರಿಣೇತ್ರಂ,

ಧ್ಯಾಯೇಚ್ಚಾಂತ್ಯರ್ಥಮೀಶಂ ಗಣಪತಿ ಮಮಲಂ ಶ್ರೀಸಮೇತಂ ಪ್ರಸನ್ನಮ್ ||

ಹೇ ಹೇರಂಬ ತ್ವಮೇಹೈಹಿ ಅಂಬಿಕಾತ್ರಯಂಬಕಾತ್ಮಜ |

ಸಿದ್ಧಿಬುದ್ಧಿಪತೇ ತ್ರ್ಯಕ್ಷ ಲಕ್ಷಲಾಭ ಪಿತಃ ಪ್ರಭೋ ||

ನಾಗಾಸ್ಯ ನಾಗಹಾರತ್ವಂ ಗಣರಾಜ ಚತುರ್ಭುಜ |

ಭೂಷಿತಃ ಸ್ವಾಯುಧೈಃ ದಿವ್ಯೈಃ ಪಾಶಾಂ ಕುಶಪರಶ್ವಧೈಃ ||

ಆವಾಹಯಾಮಿ ಪೂಜಾರ್ಥಂ ರಕ್ಷಾರ್ಥಂ ಚ ಮಮ ಕೃತೌ |

ಇಹಾಗತ್ಯ ಗೃಹಾಣ ತ್ವಂ ಪೂಜಾಂ ರಕ್ಷ ಕೃತುಂ ಚ ಮೇ ||

ಶ್ರೀ ಮಹಾಗಣಪತಯೇ ನಮಃ ಶ್ರೀ ಮಹಾಗಣಪತಿಮಾವಾಹಯಾಮಿ |

ಇತ್ಯಾವಾಹ್ಯ, ಪೂಜಯೇತ್ |

ತತ್ರ ಸ್ನಾನೇ ವಿಶೇಷಃ -

ಕಾವೇರೀ ನರ್ಮದಾ ವೇಣೀ ತುಂಗಭದ್ರಾ ಸರಸ್ವತೀ |

ಗಂಗಾ ಚ ಯಮುನಾ ತೋಯಂ ಮಯಾ ಸ್ನಾನಾರ್ಥಮರ್ಪಿತಮ್ ||

ತಥಾ ದೂರ್ವಾರ್ಪಣೇ -

ದೂರ್ವಾಂಕುರಾನ್ ಸುಹರಿತಾನ್ ಅಮೃತಾನ್ ಮಂಗಲಪ್ರದಾನ್ |

ಆನೀತಾಂಸ್ತವ ಪೂಜಾರ್ಥಂ ಗೃಹಾಣ ಗಣನಾಯಕ ||

ನೈವೇದ್ಯೇ -

ಸತ್ವಾತ್ಸಿದ್ಧಂ ಸುಹವಿಃ ವಿವಿಧಾನೇಕಭಕ್ಷಣಮ್ |

ನಿವೇದಯಾಮಿ ದೇವಾಯ ಸಾನುಗಾಯ ಗೃಹಾಣ ತತ್ ||

ನೀರಾಜನೇಪಿ -

ಕರ್ಪೂರಕಂ ಮಹಾರಾಜ ರಂಭೋದ್ಭೂತಂ ಚ ದೀಪಕಮ್ |

ಮಂಗಲಾರ್ಥಂ ಮಹೀಪಾಲ ಸಂಗೃಹಾಣ ಸುರೇಶ್ವರ ||

ಮಂತ್ರಪುಷ್ಪಸಮರ್ಪಣೇ

ತ್ವಾಂ ವಿಘ್ನಶತ್ರುದಲನೇತಿ ಚ ಸುಂದರೇತಿ

ಭಕ್ತಪ್ರಿಯೇತಿ ಸುಖದೇತಿ ವರಪ್ರದೇತಿ |

ವಿದ್ಯಾಪ್ರದೇತ್ಯಘಹರೇತಿ ಚ ಯೇ ಸ್ತುವಂತಿ

ತೇಭ್ಯೋ ಗಣೇಶವರದೋ ಭವ ನಿತ್ಯಮೇವ ||

ನಮಸ್ಕಾರೇ ತಥಾ ಪ್ರಾರ್ಥನೇ -

ನಮಸ್ತೇ ಬ್ರಹ್ಮರೂಪಾಯ ವಿಷ್ಣುರೂಪಾಯ ತೇ ನಮಃ |

ನಮಸ್ತೇ ರುದ್ರರೂಪಾಯ ಕರಿರೂಪಾಯ ತೇ ನಮಃ ||

ವಿಶ್ವರೂಪ ಸ್ವರೂಪಾಯ ನಮಸ್ತೇ ಬ್ರಹ್ಮಚಾರಿಣೇ |

ಭಕ್ತಪ್ರಿಯಾಯ ದೇವಾಯ ನಮಸ್ತುಭ್ಯಂ ವಿನಾಯಕ ||

ಲಂಬೋದರನಮಸ್ತುಭ್ಯಂ ಸತತಂ ಮೋದಕಪ್ರಿಯ |

ನಿರ್ವಿಘ್ನಂ ಕುರು ಮೇ ದೇವ ಸರ್ವಕಾರ್ಯೇಷು ಸರ್ವದಾ ||

ಅನೇನ ಪೂಜನೇನ ಗಣಪತಿಃ ಪ್ರೀಯತಾಮ್ | ಇತಿ ||

ಅತ್ರೈವ ಕ್ಷೇತ್ರಪಾಲಂ ವಾಸ್ತೋಷ್ಪತಿಂ ಚ ಸಂಪ್ರಾರ್ಥಯೇತ್ |

ಅಥ ಕಲಶಸ್ಥಾಪನಮ್

ಅಥ ಭೂಮಿಂ ಸ್ಪೃಶೇತ್

ವಿಶ್ವಾಧಾರಾಸಿಧರಿಣೀ ಶೇಷನಾಗೋಪರಿಸ್ಥಿತಾ |

ಉದ್ವೃತಾಸಿ ವರಾಹೇಣ ಕೃಷ್ಣೇನ ಶತಬಾಹುನಾ || ಇತಿ ||

ಅಥ ಕಲಶಂ

ಹೇಮರೂಪ್ಯಾದಿ ಸಂಭೂತಂ ತಾಮ್ರಜಂ ಸುದೃಢಂ ನವಮ್ |

ಕಲಶಂ ಧೌತಕಲ್ಮಾಷಂ ಛಿದ್ರವರ್ಣವಿವರ್ಜಿತಮ್ || ಇತಿ ||

ಅಥ ಜಲಪೂರಣಂ

ಜೀವನಂ ಸರ್ವಜೀವಾನಾಂ ಪಾವನಂ ಪಾವನಾತ್ಮಕಮ್ |

ಬೀಜಂ ಸರ್ವೋಷಧೀನಾಂ ಚ ತಜ್ಜಲಂ ಪೂರಯಾಮ್ಯಹಮ್ || ಇತಿ ||

ಅಥ ವಸ್ತ್ರಾಚ್ಛಾದನಂ

ಸೂತ್ರಂ ಕಾರ್ಪಾಸಸಂಭೂತಂ ಬ್ರಹ್ಮಣಾ ನಿರ್ಮಿತಂ ಪುರಾ |

ಯೇನ ಬದ್ಧಂ ಜಗತ್ಸರ್ವಂ ವೇಷ್ಠನಂ ಕಲಶಸ್ಯ ಚ || ಇತಿ ||

ಅಥ ಓಷಧ್ಯಃ

ದೇವೇಭ್ಯಃ ಪೂರ್ವತೋ ಜಾತಾ ದೇವೇಭ್ಯಃ ಸ್ತ್ರಿಯುಗಂ ಪುರಾ |

ಶತಂ ತನುಶ್ಚ ಯಾ ಬಭ್ರೂ ಜೀವನಂ ಜೀವನಾಯ ಚ || ಇತಿ ||

ಅಥ ದೂರ್ವಾಃ

ದೂರ್ವೇಹ್ಯಮೃತಸಂಪನ್ನೇ ಶತಮೂಲೇ ಶತಾಂ ಕುರೇ |

ಶತಂ ಪಾತಕಸಂಪತ್ತೀ ಶತಮಾಯುಷ್ಯವರ್ಧಿನೀ || ಇತಿ ||

ಅಥ ಪಲ್ಲವಾನ್

ಅಶ್ವತ್ಥೋದುಂಬರಪ್ಲಕ್ಷಚ್ಯೂತನ್ಯಗೋಧಪಲ್ಲವಾಃ |

ಪಂಚಭಗಾ ಇತಿ ಪ್ರೋಕ್ತಾಃ ಸರ್ವಕರ್ಮಸು ಶೋಭನಾಃ || ಇತಿ ||

ಅಥ ಪುಷ್ಪಾಣಿ

ವಿವಿಧಂ ಪುಷ್ಪಸಂಜಾತಂ ದೇವಾನಾಂ ಪ್ರೀತಿವರ್ಧನಮ್ |

ಕ್ಷಿಪ್ರಂ ಯತ್ಕಾರ್ಯಸಂಭೂತಂ ಕಲಶೇ ಪ್ರಕ್ಷಿಪಾಮ್ಯಹಮ್ || ಇತಿ ||

ಅಥ ಮೃತ್ತಿಕಾಃ

ಅಶ್ವಸ್ಥಾನಾದ್ಜಾಸ್ಥಾನಾದ್ವಲ್ಮಿಕಾತ್ಸಂಗಮಾದ್ಧದಾತ್ |

ರಾಜದ್ವಾರಾಚ್ಚ ಗೋ ಗೋಷ್ಠಾನ್ಮೃದಮಾನೀಯ ನಿಕ್ಷಿಪೇತ್ || ಇತಿ ||

ಅಥ ರತ್ನಾನಿ

ಕನಕಂ ಕುಲಿಶಂ ನೀಲಂ ಪದ್ಮರಾಗಂ ಚ ಮೌಕ್ತಿಕಮ್ |

ಏತಾನಿ ಪಂಚರತ್ನಾನಿ ಕಲಶೇ ಪ್ರಕ್ಷಿಪಾಮ್ಯಹಮ್ || ಇತಿ ||

ಅಥ ಪೂರ್ಣಪಾತ್ರಾಪಿಧಾನಂ

ಪಿಧಾನಂ ಸರ್ವವಸ್ತುನಾಂ ಸರ್ವಕಾರ್ಯಾರ್ಥ ಸಾಧನಮ್ |

ಸಂಪೂರ್ಣಃ ಕಲಶೋ ಯೇನ ಪಾತ್ರಂ ತತ್ಕಲಶೋಪರಿ || ಇತಿ ||

ಅಥ ವರುಣಪೂಜನಮ್

ನಮೋ ನಮಸ್ತೇ ಸ್ವಟಿಕಪ್ರಭಾಯ, ಸುಶ್ವೇತಹಾರಾಯ ಸುಮಂಗಲಾಯ |

ಸುಪಾಶಹಸ್ತಾಯ ಝಷಾಸನಾಯ, ಜಲಾಧಿನಾಥಾಯ ನಮೋ ನಮಸ್ತೇ ||

ಪಾಶಹಸ್ತಂ ಚ ವರುಣಮಂಭಸಾಪತಿಮೀಶ್ವರಮ್ |

ಆವಾಹಯಾಮಿ ಯಜ್ಞೇಸ್ಮಿನ್ ಪೂಜೇಯಂ ಪ್ರತಿಗೃಹ್ಯತಾಮ್ || ಇತ್ಯಾವಾಹ್ಯ,
ಪೂಜಯೇತ್ |

ತತ್ರ ಸ್ನಾನೇ ವಿಶೇಷಃ -

ಪರಮಾನಂದಬೋಧಾಬ್ಧಿನಿಮಗ್ನನಿಜಮೂರ್ತಯೇ |

ಸಾಂಗೋಪಾಂಗಮಿದಂ ಸ್ನಾನಂ ಕಲ್ಪಯಾಮಿ ಜಲಾಧಿಪ ||

ನೈವೇದ್ಯೇ -

ಸತ್ವಾತ್ರಸಿದ್ಧಂ ಸುಹವಿಃ ವಿವಿಧಾನೇಕಭಕ್ಷಣಮ್ |

ನಿವೇದಯಾಮಿ ದೇವಾಯ ಸಾನುಗಾಯ ಗೃಹಾಣ ತತ್ ||

ನೀರಾಜನೇಪಿ -

ಕರ್ಪೂರಕಂ ಮಹಾರಾಜ ರಂಭೋದ್ಭೂತಂ ಚ ದೀಪಕಮ್ |

ಮಂಗಲಾರ್ಥಂ ಮಹೀಪಾಲ ಸಂಗೃಹಾಣ ಸುರೇಶ್ವರ ||

ನಮಸ್ಕಾರೇ -

ನಮೋ ನಮಸ್ತೇ ಸ್ವಟಿಕಪ್ರಭಾಯ, ಸುಶ್ವೇತಹಾರಾಯ ಸುಮಂಗಲಾಯ |

ಸುಪಾಶಹಸ್ತಾಯ ಝಷಾಸನಾಯ, ಜಲಾಧಿನಾಥಾಯ ನಮೋ ನಮಸ್ತೇ ||

ತತ್ರ ಪ್ರಾರ್ಥನಾ -

ಶಿವಃ ಸ್ವಯಂ ತ್ವಮೇವಾಸಿ ವಿಷ್ಣುತ್ವಂ ಚ ಪ್ರಜಾಪತಿಃ |

ಆದಿತ್ಯಾವಸವೋ ರುದ್ರಾಃ ವಿಶ್ವೇದೇವಾಃ ಸಪೈತ್ಯಕಾಃ ||

ತ್ವಯಿ ತಿಷ್ಠಂತಿ ಸರ್ವೇಪಿ ಯತಃ ಕಾಮಫಲಪ್ರದಾಃ |

ತ್ವತ್ಪ್ರಸಾದಿಮಂ ಯಜ್ಞಂ ಕರ್ತುಮೀಹೇಜಲೋದ್ಭವ ||

ಪಾಶಪಾಣೇ ನಮಸ್ತುಭ್ಯಂ ಪದ್ಮಿನೀ ಜೀವನಾಯಕ |

ಪುಣ್ಯಾಹವಾಚನಂ ಯಾವತ್ತಾವತ್ತ್ವಂ ಸಂಸ್ಥಿತೋ ಭವ || ಇತಿ ||

ಅನೇನ ಪೂಜನೇನ ವರುಣಃ ಪ್ರೀಯತಾಮ್ |

ತತಃ ಕಲಶಂ ಸ್ಪೃಷ್ವಾ ದೇವತಾ ಭಾವಯೇತ್ |

ಕಲಶಸ್ಯ ಮುಖೇ ವಿಷ್ಣುಃ — ಕಲಶೇ ಸನ್ನಿಧಿಂ ಕುರು || ಇತಿ ||

ಅಥ ಯಜಮಾನಃ ಮಾತೃದೇವೋ ಭವ | ಪಿತೃದೇವೋ ಭವ | ಆಚಾರ್ಯದೇವೋ ಭವ |

ಇತ್ಯಾಶಿಷೋ ಗೃಹೀತ್ವಾ, ಬ್ರಾಹ್ಮಣಹಸ್ತೇ ಜಲಂ ದದಾತಿ |

ಹೀಂ ಆಪಃ ಶಿವಾ ಆಪಃ ಸಂತು |

ಹೀಂ ಗಂಧಾಃ ಸುಗಂಧಾಃ ಪಾಂತು |

ಹೀಂ ಅಕ್ಷತಾಃ ಅಸ್ತ್ವಕ್ಷತಮರಿಷ್ಯಂ ಚ |

ಹೀಂ ಸುಮನಸಃ ಸೌಮನಸ್ಯಮಸ್ತು |

ಹೀಂ ದಕ್ಷಿಣಾಃ ಸ್ವಸ್ತಿ ದಕ್ಷಿಣಾಃ ಪಾಂತು | ಸಂತು ಪಂಚೋಪಚಾರಾಃ |

ಶಾಂತಿರಸ್ತು ||

ಕಲಶಂ ಸ್ಪೃಷ್ವಾ ವದತಿ |

ದೀರ್ಘಾ ನಾಗಾ ನದ್ಯೋ ಗಿರಯಸ್ತ್ರೀಣಿವಿಷ್ಣುಪದಾನಿ ಚ |

ತೇನಾಯುಃ ಪ್ರಮಾಣೇನ ಪುಣ್ಯಂ ಪುಣ್ಯಾಹಮಸ್ತು ಮೇ || ಇತಿ ||

ಪುಣ್ಯಂ ಪುಣ್ಯಾಹಂ ದೀರ್ಘಮಾಯುರಸ್ತು |

ಪತ್ನ್ಯಾನ್ವಾರಬ್ಧಯಜಮಾನದಕ್ಷಿಣಬಾಹುನಾನ್ವಾರಬ್ಧಃ ಕಲಶಧಾರಕೋ ಮನಃ

ಸಮಾಧೀಯತಾಮ್ | ಇತಿ ವದತಿ | ಬ್ರಾಹ್ಮಣಾಃ -ಸಮಾಹಿತಮನಸಸ್ತಃ ||

ಇತಿ ಪ್ರತಿವದಂತಿ |

ಪ್ರಸೀದಂತು ಭವಂತಃ ಪ್ರಸನ್ನಾಃ ಸ್ತಃ ||

ಶಾಂತಿರಸ್ತು | ಪುಷ್ಪಿರಸ್ತು | ತುಷ್ಪಿರಸ್ತು | ವೃದ್ಧಿರಸ್ತು | ಅವಿಘ್ನಮಸ್ತು |

ಆಯುಷ್ಯಮಸ್ತು | ಆರೋಗ್ಯಮಸ್ತು | ಶಿವಂ ಕರ್ಮಾಸ್ತು | ಇತ್ಯುಕ್ತಂ ಪ್ರತಿಬ್ರೂಯಾತ್

||

ಬ್ರಾಹ್ಮಣಂ ಪುಣ್ಯಂ ಮಹರ್ಯಜ್ಞ ಸೃಷ್ಟ್ವಾತ್ಪಾದನಕಾರಕಮ್ |

ವೇದವ್ಯಕ್ನೋದ್ಭವಂ ನಿತ್ಯಂ ತತ್ಪುಣ್ಯಾಹಂ ಬ್ರುವಂತು ನಃ ||

ಮಹ್ಯಂ ಸಹ ಕುಟುಂಬಿನೇ — ಪುಣ್ಯಂ ಪುಣ್ಯಾಹಂ ಭವಂತೋ ಬ್ರುವಂತು |

ಪುಣ್ಯಂ ಪುಣ್ಯಾಹಮ್ | ಇತಿ ಪ್ರತಿವಚನಮ್ |

ಸ್ವಸ್ತಸ್ತು ಯಾ ವಿನಾಶಾಖ್ಯಾ ಪುಣ್ಯಕಲ್ಯಾಣವೃದ್ಧಿದಾ |

ವಿನಾಯಕಪ್ರಿಯಾ ನಿತ್ಯಂ ತಾಂ ಚ ಸ್ವಸ್ತಿಂ ಬ್ರುವಂತು ನಃ ||

ಮಹ್ಯಂ ಸಹ ಕುಟುಂಬಿನೇ — ಸ್ವಸ್ತ್ಯಸ್ತಿತಿ ಭವಂತೋ ಬ್ರುವಂತು |
ಆಯುಷ್ಯತೇ ಸ್ವಸ್ತಿ | ಇತಿ ಪ್ರತಿವಚನಮ್ |

ಸಾಗರಸ್ಯ ಯಥಾವೃದ್ಧಿರ್ ಮಹಾಲಕ್ಷ್ಮ್ಯಾದಿಭಿಃ ಕೃತಾ |
ಸಂಪೂರ್ಣಾ ಸುಪ್ರಭಾ ವಾಚಾ ತಾಂ ಚ ಋದ್ಧಿಂ ಬ್ರುವಂತು ನಃ ||

ಮಹ್ಯಂ ಸಹ ಕುಟುಂಬಿನೇ — ಋದ್ಧಿಂ ಭವಂತೋ ಬ್ರುವಂತು |
ಕರ್ಮ ಋದ್ಧ್ಯತಾಮ್ | ಇತಿ ಪ್ರತಿವಚನಮ್ |

ಸಮುದ್ರಮಥನಾಜ್ಞಾತಾ ಜಗದಾನಂದಕಾರಿಕಾ |
ಹರಿಪ್ರಿಯಾ ಚ ಮಾಂಗಲ್ಯ ತಾಂ ಶ್ರಿಯಂ ಚ ಬ್ರುವಂತು ನಃ ||

ಮಹ್ಯಂ ಸಹ ಕುಟುಂಬಿನೇ — ಶ್ರೀರಸ್ತಿತಿ ಭವಂತೋ ಬ್ರುವಂತು |
ಅಸ್ತು ಶ್ರೀಃ | ಇತಿ ಪ್ರತಿವಚನಮ್ |

ಪೃಥಿವ್ಯಾಮುಧ್ಯತಾ ಯಾಂತು ಯತ್ಕಲ್ಯಾಣಂ ಪುರಾಕೃತಮ್ |
ಋಷಿಭಿಃ ಸಿದ್ಧಗಂಧರ್ವೈಃ ತತ್ಕಲ್ಯಾಣಂ ಬ್ರುವಂತು ನಃ ||

ಮಹ್ಯಂ ಸಹ ಕುಟುಂಬಿನೇ — ಕಲ್ಯಾಣಂ ಭವಂತೋ ಬ್ರುವಂತು |
ಅಸ್ತು ಕಲ್ಯಾಣಮ್ | ಇತಿ ಪ್ರತಿವಚನಮ್ |

ಅಥ ಕಲಶ ಜಲಧಾರಾಂ ಕರೋತಿ |

ಶುಕ್ರಾಂಗಾರಕಬುಧಬೃಹಸ್ಪತಿಶನೈಶ್ಚರರಾಹುಕೇತುಸೋಮಸಹಿತಾ
ಆದಿತ್ಯಪುರೋಗಾ ಸರ್ವೇ ಗೃಹಾಃ ಪ್ರೀಯಂತಾಮ್ | ಕರ್ಮಾಂಗದೇವತಾಃ
ಪ್ರೀಯಂತಾಮ್ |

ಶಕುನನಿಮಿತ್ತಸ್ವಪ್ನಾಃ ಶಿವಾ ಭವಂತು |

ಆಯುಷೋಭಿವೃದ್ಧಿರಸ್ತು ಆಯುಷೋಭಿ ವೃದ್ಧಿರಸ್ತು |

ಶಿವಂ ಶಿವಮಸ್ತು |

ಸರ್ವಗೃಹಸಂಸ್ಥಿತ್ಯಮಸ್ತು |

ಸತ್ಯಾ ಏತಾ ಆಶಿಷಃ ಸಂತು |

ಬಹಿದೇಶೇ ಅರಿಷ್ಟನಿರಸನಮಸ್ತು |

ಇತಿ ಕಿಂಚಿತ್ಕಲ್ಪಶೋದಕಮೀಶಾನ್ಯೇ ನಿನೀಯ, ಯತ್ಪಾಪಂ ತತ್ಪ್ರತಿಹತಮಸ್ತು |

ಯಜ್ಞೇಯಸ್ತದಸ್ತು |

ಉತ್ತರೇ ಕರ್ಮಣ್ಯವಿಘ್ನಮಸ್ತು |

ಉತ್ತರೋತ್ತರಮಹರಹರಭಿವೃದ್ಧಿರಸ್ತು |

ಉತ್ತರೋತ್ತರಾಃ ಕ್ರಿಯಾ ಶ್ರುಭಾಸ್ಸಂಪದ್ಯಂತಾಮ್ |

ತಿಥಿಕರಣಮುಹೂರ್ತನಕ್ಷತ್ರದಿಗ್ಗೇವತಾಃ ಪ್ರೀಯಂತಾಮ್ ||

ಅಥ ಕಲಶಜಲಮನ್ಯೋನ್ಯಂ ಸಂಸ್ರಾವ್ಯ ತಜ್ಜಲಂ ಪಾತ್ರಾಂತರೇ ನಿನೀಯ,
ತತ್ರ ಹಿರಣ್ಯಂ ನಿಧಾಯ, ದರ್ಭ್ಯರ್ಬರ್ಹ್ಮಣಾಃ ಸಪತ್ನೀಕಂ ಯಜಮಾನಂ
ಸಂಸ್ಕಾರ್ಯಂ ಚ ಪ್ರೋಕ್ಷೇಯುಃ | ತತ್ಕಾಲೇ ಪತ್ನೀ ವಾಮಭಾಗೇ ಉಪವಿಶತಿ ||

ಸುರಾಸ್ವಾಮಭಿಷಿಂಚಂತು ಬ್ರಹ್ಮವಿಷ್ಣುಮಹೇಶ್ವರಾಃ |
ವಾಸುದೇವೋ ಜಗನ್ನಾಥಃ ತಥಾ ಸಂಕರ್ಷಣೋ ವಿಭುಃ ||

ಪ್ರದ್ಯುಮ್ನಶ್ಚಾನಿರುದ್ಧಶ್ಚ ಭವಂತು ವಿಜಯಾಯತೇ |
ಆಖಂಡಲೋಗ್ನಿಭಗವಾನ್ ಯಮೋ ವ್ಯೇ ನಿರೃತಿಸ್ತಥಾ ||

ವರುಣಃ ಪವನಶ್ಚೈವ ಧನಾಧ್ಯಕ್ಷಸ್ತಥಾಶಿವಃ |
ಬ್ರಹ್ಮಣಾ ಸಹಿತಾಃ ಸರ್ವೇ ದಿಕ್ಪಾಲಾಃ ಪಾಂತು ತೇ ಸದಾ ||

ಕೀರ್ತಿರ್ಲಕ್ಷ್ಮೀಧೃತಿರ್ಮೇಧಾ ಪುಷ್ಪಿಃ ಶ್ರದ್ಧಾ ಕ್ರಿಯಾ ಮತಿಃ |
ಬುದ್ಧಿರ್ಬಾಹುಶ್ಚೈವ ಶಾಂತಿಃ ಕಾಂತಿಸ್ತುಷ್ಪಿಶ್ಚ ಮಾತರಃ ||

ಏತಾಸ್ವಾಮಭಿಷಿಂಚಂತು ದೇವಪತ್ನಯಃ ಸಮಾಗತಾಃ |
ಆದಿತ್ಯಶ್ಚಂದ್ರಮಾ ಭೌಮ ಬುಧ ಜೀವ ಸಿತಾರ್ಕಜಾಃ ||

ಗ್ರಹಾಸ್ವಾಮಭಿಷಿಂಚಂತು ರಾಹುಕೇತುಶ್ಚ ತರ್ಪಿತಾಃ |
ದೇವದಾನವಗಂಧರ್ವಾ ಯಕ್ಷರಾಕ್ಷಸಪನ್ನಗಾಃ |

ಋಷಯೋ ಮುನಯೋ ಗಾವೋ ದೇವಮಾತರ ಏವ ಚ ||
ದೇವಪತ್ನೋದ್ರಮಾನಾಗಾ ದೈತ್ಯತ್ಯಾಶ್ಚಾಪ್ಸರಸಾಂ ಗಣಾಃ |

ಅಸ್ತ್ರಾಣಿ ಸರ್ವಶಸ್ತ್ರಾಣಿ ರಾಜಾನೋ ವಾಹನಾನಿ ಚ ||
ಔಷಧಾನಿ ಚ ರತ್ನಾನಿ ಕಾಲಸ್ಯಾವಯವಾಶ್ಚ ಯೇ |

ಸರಿತಃ ಸಾಗರಾಃ ಶೈಲಾಸ್ತೀರ್ಥಾನಿ ಜಲದಾನದಾಃ ||
ಏತೇ ತ್ವಾಮಭಿಷಿಂಚಂತು ಸರ್ವಕಾಮಾರ್ಥಸಿದ್ಧಯೇ |

ಸಹಸ್ರಾಕ್ಷಂ ಶತಧಾರಂ ಋಷಿಭಿಃ ಪಾವನಂ ಕೃತಮ್ ||
ತೇನ ತ್ವಾಮಭಿಷಿಂಚಾಮಿ ಪಾವಮಾನ್ಯಃ ಪುನಂತು ತೇ |

ಭಗಂ ತೇ ವರುಣೋ ರಾಜಾ ಭಗಂ ಸೂರ್ಯೋ ಬೃಹಸ್ಪತಿಃ ||
ಭಗಮಿಂದ್ರಶ್ಚ ವಾಯುಶ್ಚ ಭಗಂ ಸಪ್ತಋಷಯೋ ದಧುಃ |

ಯತ್ತೇ ಕೇಶೇಷು ದೌರ್ಭಾಗ್ಯಂ ಸೀಮಂತೇ ಯಶ್ಚ ಮೂರ್ಧನಿ ||
ಲಲಾಟೇ ಕರ್ಣಯೋ ರಕ್ತೋರಾಪೋ ನಿಘ್ನಂತು ತೇ ಸದಾ |

ಅಮೃತಾಭಿಷೇಕೋಸ್ತು ||

ಅಥ ಗೃಹಂ

ವಾಸ್ತೋಷ್ಪತೇ ಭೂಮಿಶಯಾನ ದೇವ, ಪಾಹಿ ತ್ವಮಸ್ಮಾನ್ ಸಕಲಾದರಿಷ್ಟಾತ್ |
ಚತುಷ್ಪದಾಂ ಚ ದ್ವಿಪದಾಂ ಶಿವಂ ನೋ, ಭವತ್ವಭೀಕ್ಷಣಂ ತವ ಸುಪ್ರಸಾದಾತ್ ||

ಇತಿ ಪುತ್ರೋಕ್ಷ್ಯ,

ಶಿವಂ ಶಿವಂ ಶಿವಂ ಇತಿ ಶೇಷಜಲಮಪ್ಸು, ವಿಸ್ತುಜೇತ್ |

ಅನೇನ ಪುಣ್ಯಾಹವಾಚನಕರ್ಮಣಾ ಶ್ರೀ ಪರಮೇಶ್ವರಃ ಪ್ರೀಯತಾಂ ಇತಿ ಸಮಪ್ಯರ್ಷ, ಶ್ರದ್ಧಾಂ ಮೇಧಾಂ ಯಶಃ ಪ್ರಜ್ಞಾಂ ವಿದ್ಯಾಂ ಬುದ್ಧಿಂ ಶ್ರಿಯಂ ಬಲಮ್ |

ಆಯುಷ್ಯಂ ತೇಜ ಆರೋಗ್ಯಂ ದೇಹಿ ಮೇ ಜಲನಾಯಕ ||

ಇತಿ ಪ್ರಸಾದಂ ಸ್ವೀಕೃತ್ಯ,

ಯಾಂತು ದೇವಗಣಾಃ ಸರ್ವೇ ಪೂಜಾಮಾದಾಯ ಮತ್ಪ್ರತಾಮ್ |

ಇಷ್ಟಕಾಮ್ಯಾರ್ಥಸಿದ್ಧ್ಯರ್ಥಂ ಪುನರಾಗಮನಾಯ ಚ || ಇತಿ ವಿಸ್ತುಜೇತ್ ||

ತತಃ ಪುಣ್ಯಾಹವಾಚನಫಲ ಸಮ್ಯದ್ವ್ಯರ್ಥಂ ಅಸ್ಮೈ ಆಚಾರ್ಯಾಯ ಯಥಾಶಕ್ತಿ ಫಲಹಿರಣ್ಯ ತಂಡುಲಂ ಸಂಪ್ರದದೇ ನ ಮಮ | ಇತಿ ತ್ಯಜೇತ್ ||

ಆಚಾರ್ಯಃ ಪುಣ್ಯಾಹವಾಚನ ಫಲಸಮ್ಯದ್ಧಿರಸ್ತು ಇತಿ ಪ್ರತಿವದತಿ |

ಅಥ ಕೃಚ್ಛಾಚರಣಮ್

ಕರಿಷ್ಯಮಾಣ ಅಮುಕ ಕರ್ಮಣಿ ಮಮ ದೇಹಮನೋವಿಶುದ್ಧಿಪೂರ್ವಕಂ

ಅಧಿಕಾರಸಿದ್ಧ್ಯರ್ಥಂ ಕೃಚ್ಛಾಪ್ರತ್ಯಾಮ್ನಾಯತ್ಸೇನ ಹಿರಣ್ಯದಾನಂ ಕರಿಷ್ಯೇ |

ಇತಿ ಸಂಕಲ್ಪ್ಯ,

ನಮಃ ಸಕಲಕಲ್ಯಾಣದಾಯಿನೇ ಬ್ರಹ್ಮರೂಪಿಣೇ |

ಸದಸೇ ಸರ್ವಪೂಜ್ಯಾಯ ದುಷ್ಟತಾರಣ್ಯವಹ್ಮಯೇ ||

ಇತಿ ಪ್ರದಕ್ಷಿಣಂ ಕೃತ್ವಾ “ಹೀಂ ಹಿರಣ್ಯ ಗರ್ಭಗರ್ಭಸ್ಮಂ”

ಇತಿ ಪರಿತ್ವಾ, ಮಮ ದೇಹಮನೋ ವಿಶುದ್ಧಿಪೂರ್ವಕಂ ಕರಿಷ್ಯಮಾಣ ಕರ್ಮಣಿ

ಅಧಿಕಾರಸಿದ್ಧ್ಯರ್ಥಂ ಕೃಚ್ಛಾಪ್ರತ್ಯಾಮ್ನಾಯತ್ಸೇನ ಪರಿಷದುಪವಿಷ್ಟೇಭ್ಯಃ

ಬ್ರಾಹ್ಮಣೇಭ್ಯಃ ಯಥಾಶಕ್ತಿದಕ್ಷಿಣಾಂ ವಿಭಜ್ಯ, ದಾತುಮಹಮುತ್ಸೃಜೇ |

ಇತಿ ತ್ಯಜೇತ್ ||

ಸರ್ವೇ ಧರ್ಮವಿವೇಕ್ತಾರೋ ಗೋಪ್ತಾರಃ ಸಕಲಾ ದ್ವಿಜಾಃ |

ಕುರ್ವಂತು ಮಮ ದೇಹಸ್ಯ ಸಂಶುದ್ಧಿಂ ಗತಕಿಲ್ಬಿಷಾಃ ||

ಪೂಜ್ಯೈಃ ಕೃತಪವಿತೋಹಂ ಭವಿಷ್ಯಾಮ್ಯನಘಸ್ತಥಾ |

ಪ್ರಸಾದಃ ಕ್ರಿಯತಾಂ ಮಹ್ಯಂ ಶುಭಾನುಜ್ಞಾಂ ಪ್ರಯಚ್ಛಥ ||

ಪುರಾ ಕೃತಂ ಮಹಾಘೋರಂ ಜ್ಞಾತಾಜ್ಞಾತಂ ಚ ಕಿಲ್ಪಿಷಮ್ |

ಜನ್ಮತೋದ್ಯ ದಿನಂ ಯಾವತ್ತಸ್ಯಾತ್ಪಾಪಾತ್ಪುನಂತು ಮಾಮ್ ||

ಅಶೇಷೇ ಹೇ ಪರಿಷತ್ ! ಭವತ್ಪಾದಮೂಲೇ ಸಮರ್ಪಿತಾಮಿಮಾಮಲ್ಪೀಯಸೀಮಪಿ
ದಕ್ಷಿಣಾಂ

ಯಥೋಕ್ತದಕ್ಷಿಣಾಮಿವ ಸ್ವೀಕೃತ್ಯ ಮಮ ದೇಹಮನೋವಿಶುದ್ಧಿಪೂರ್ವಕಂ
ಕರಿಷ್ಯಮಾಣಂ

ಕರ್ಮಣಿ ಅಧಿಕಾರಸಿದ್ಧಿರಸ್ವಿತಿ-ಅನುಗೃಹಾಣ ||

ಇತಿ ಪರಿಷದಂ ನಮಸ್ಕೃತ್ಯ ಅನುಜ್ಞಾಂ ಸಂಪಾದಯೇತ್ |

ಅನೇನ ಕೃತ್ವಾಚರಣೇನ ಶ್ರೀ ಪರಮೇಶ್ವರಃ ಪ್ರೀಯತಾಮ್ ||

ಇತಿ ||

ಪ್ರಧಾನ ಸಂಕಲ್ಪಾಂತೇ ಋತ್ವಿಜೋ ವರಯೇತ್ | ಯಥಾ-

ಅಮುಕ ಕರ್ಮಾಂಗತ್ವೇನ ಆಚಾರ್ಯಾದಿ ಋತ್ವಿಜೋ ವರಯಿಷ್ಯೇ |

ಇತಿ ಸಂಕಲ್ಪ್ಯ ಬ್ರಾಹ್ಮಣಾನ್ನಮಸ್ಕೃತ್ಯ,

ಆಚಾರ್ಯಸ್ತು ಯಥಾ ಸ್ವರ್ಗೇ ಶಕ್ರಾದೀನಾಂ ಬೃಹಸ್ಪತಿಃ |

ತಥಾ ತ್ವಂ ಮಮ ಯಾಗೇಸ್ಮಿನ್ನಾಚಾರ್ಯೋ ಭವ ಸುವ್ರತ ||

ಇತಿ ಸ್ವ ದಕ್ಷಿಣಪಾಣಿನಾ ತಸ್ಯ ದಕ್ಷಿಣಪಾಣಿಂ ಸ್ಪೃಷ್ಠ್ವಾ ವರಯಿತ್ವಾ,

ಭವಂತಃ ಸರ್ವಧರ್ಮಜ್ಞಾಃ ಸರ್ವಧರ್ಮಭೃತಾಂ ವರಾಃ |

ವಿತತೇ ಮಮ ಯಜ್ಞೇಸ್ಮಿನ್ ಋತ್ವಿಜೋ ಭವತ ದ್ವಿಜಾಃ ||

ಇತಿ ಋತ್ವಿಜಃ ಅಥ ಗೃಹೀತ-ಕುಸುಮಾಂಜಲಿನಾ ಯಜಮಾನೇನ ಬ್ರಾಹ್ಮಣ ಪ್ರಾರ್ಥನಾ

ಬ್ರಾಹ್ಮಣಾಸ್ಸಂತು ಮೇ ಶಾಸ್ತಾಃ ಪಾಪಾತ್ಪಾಂತು ಸಮಾಹಿತಾಃ |

ದೇವಾನಾಂ ಚೈವ ದಾತಾರಃ ಪಾತಾರಃ ಸರ್ವದೇಹಿನಾಮ್ ||

ಜಪಯಜ್ಞಾಃ ತಥಾ ಹೋಮೈರ್ದಾನೈಶ್ಚ ವಿವಿಧೈಃ ಶುಭೈಃ |

ದೇವಾನಾಂ ಚ ಪಿತೃಣಾಂ ಚ ತೃಪ್ತ್ಯರ್ಥಂ ಯಾಚಕಾಃ ಸ್ಮೃತಾಃ ||

ಯೇಷಾಂ ದೇಹೇ ಸ್ಥಿತಾ ದೇವಾಃ ಪಾವಯಂತಿ ಜಗತ್ತ್ರಯಮ್ |

ತೇ ಮಾಂ ರಕ್ಷಂತು ಸತತಂ ಜಪಯಜ್ಞೇ ವ್ಯವಸ್ಥಿತಾಃ ||

ಅದುಷ್ಟಭಾಷಣಾಸ್ಸಂತು ಮಾ ಸಂತು ಪರನಿಂದಕಾಃ |

ಮಮಾಪಿ ನಿಯಮಾಹ್ಯೇತೇ ಭವಂತು ಭವತಾಮಪಿ || ಇತಿ ||

ಅಥ ಸರ್ವೇ ಋತ್ವಿಜಃ ತತ್ತ್ವರ್ಮ ವಿಧಿವದನುಷ್ಠಾಯ ಪ್ರಧಾನ

ಕರ್ಮಾಂತೇ ಪೂರ್ಣಾಹುತಿಮಾಚರಂತಿ |

ಅಥ ಪೂರ್ಣಾಹುತಿಃ |

ಇದಂ ಫಲಂ ಮಯಾ ದೇವ ಸ್ಥಾಪಿತಂ ತು ಹುತಾಶನ |

ತೇನ ಮೇ ಸುಫಲಾವಾಪ್ತಿರ್ಭವೇಜ್ಜನ್ಮನಿ ಜನ್ಮನಿ || ಇತಿ ಫಲಂ ಸಮರ್ಪ್ಯ,

ಆಚಾರ್ಯಃ ಸ್ತುಚಿ ದ್ವಾದಶವಾರಂ ಚತುರ್ವಾರಂ ವಾ ಸ್ತುವೇಣಾಜ್ಯಮಾದಾಯ
ದ್ವಾಭ್ಯಾಂ

ಶಂಖಮುದ್ರಯಾ ಗೃಹೀತ್ವಾ ಯಜಮಾನಾನ್ವಾರಬ್ಧಸ್ತಿಷ್ಠನ್ ಪೂರ್ಣಾಹುತಿಂ
ಜುಹುಯಾತ್ |

ತತ್ರ ಮಂತ್ರಾಃ -

ದೇವಾ ಯಜ್ಞಭುಜೋ ಯೇ ತೇ ಸಾಂಗಂ ಕುರ್ವಂತಿಮಾಂ ಕೃತುಮ್ |

ರಕ್ಷತ್ವಸ್ಮಾನ್ ಸದಾ ಯಜ್ಞೇ ತೇಭ್ಯ ಆಜ್ಯಾಹುತಿಂ ನಮಃ ||

ಯೋ ವಿಷ್ಣುಸ್ತಿಪದ್ಯೋಃ ಸರ್ವಮಾಕೃಮ್ಯ ಭುವನತ್ರಯಮ್ |

ಅಧಿತಿಷ್ಠತಿ ಸರ್ವಾತ್ಮಾ ತಸ್ಮಾ ಆಜ್ಯಾಹುತಿಂ ನಮಃ ||

ತ್ವಂ ಯಜ್ಞಪುರುಷಃ ಸಾಕ್ಷಾದಗ್ನೇ ತ್ವಂ ಯಜ್ಞ ಏವ ಚ |

ವೈಗುಣ್ಯದೋಷಶಾಂತ್ಯರ್ಥಂ ತುಭ್ಯಮಾಜ್ಯಾಹುತಿಂ ನಮಃ ||

ಏಹ್ಯೇಹಿ ಸರ್ವಾಮರ ಹವ್ಯವಾಹ ಮುನಿಪ್ರವಯ್ಯೇರಭಿತೋಭಿಜುಷ್ಯ |

ತೇಜೋವತಾ ಲೋಕಗಣೇನ ಸಾರ್ಧಂ ಮಮಾಧ್ವರಂ ಪಾಹಿ ಕವೇ ನಮಸ್ತೇ ||

ಕಲ್ಯಾಣದಾತ್ರೀಂ ಕಲ್ಯಾಣೀಂ ಸರ್ವಕಾಮಪ್ರಪೂರಣೀಮ್ |

ಹವನಸ್ಯ ಫಲಪ್ರಾಪ್ತೈಃ ಪೂರ್ಣಾಹುತೈಃ ನಮೋ ನಮಃ ||

ದಿವ್ಯವಸ್ತ್ರಾ ದಿವ್ಯದೇಹಾ ನಾನಾಲಂಕಾರಭೂಷಿತಾಃ |

ವಸೋಧಾರಾ ಮಹಾಭಾಗಾ ವರದಾಃ ಸಂತು ಮೇ ಸದಾ ||

ಶುದ್ಧಸ್ವಟಿಕಸಂಕಾಶಾ ದಿವ್ಯಾಯುಧಕರಾವೃತಾಃ |

ಏಕಭೋಗಾಃ ಸಾಕ್ಷಸೂತ್ರಾಃ ವಸೋಧಾರಾ ನತಾ ವಯಮ್ ||

ಭೋ ಅಗ್ನೇ! ಹವ್ಯವಾಹನ! ವೈಶ್ವಾನರ! ಸರ್ವದೇವಮಯ! ಸರ್ವದೇವತಾಮುಖ!

ಜಾತವೇದಸ್ತನೂನಪಾತ್ಯಶಾನೋ ಹುತಭುಗ್ವಿಭಾವಸೋ ಬೃಹದ್ಯಾನೋ

ಹಿರಣ್ಯರೇತಃ ಸಪ್ತಾರ್ಚಿದರ್ಮನಶ್ಚಿತ್ರಭಾನೋ ! ಜ್ವಲನಪಾವಕೇಳಾಹ್ವಯಾಯ

ತುಭ್ಯಮಿಮಾಂ ಸರ್ವಕರ್ಮಪ್ರಪೂರಣೀಂ ಪೂರ್ಣಾಹುತಿಂ ದದಾಮಿ | ಏನಾಂ

ಗೃಹಾಣ | ಗೃಹಾಣಾಸ್ಮಾಕಮನಾಮಯಮನಿಶಂ ಕುರು ಕುರ್ವಿಷ್ಯಂ ದೇಹಿ ದೇಹಿ

ಸರ್ವತೋಸ್ತಾಂದುರಿತದುರಿಷ್ವಾತ್ಪಾಹಿ ಪಾಹಿ ಭಗವನ್ನಮಸ್ತೇ ನಮಸ್ತೇ |

ಹೀಂ ಅಗ್ನಯೇ ನಮಃ | ಅಗ್ನಯೇ ಇದಂ ನ ಮಮ ||

ಪೂರ್ಣಾಹುತಿಮುಹೂರ್ತಃ ಸುಮುಹೂರ್ತೋಸ್ತಿ ಭವಂತೋ
ಬ್ರುವಂತು | ಸುಮುಹೂರ್ತೋಸ್ತು | ಇತಿ ಪ್ರತಿವಚನಮ್ || ಇತಿ ||

ಅಥ ಕರ್ಮಾಂತೇ ಶ್ರೇಯೋಗ್ರಹಣಮ್ ||

ಆಚಾರ್ಯಃ ಸ್ವಸ್ತ್ಯಸ್ತು ದೀರ್ಘಮಯುಃ ಶ್ರೇಯಃ ಶಾಂತಿಃ ಪುಷ್ಪಿಸ್ತುಷ್ಪಿಶ್ಚಾಸ್ತು |
ಭವನ್ನಿಯೋಗೇನ ಮಯಾ ಏಭಿರ್ಬ್ರಾಹ್ಮಣೈಸ್ಸಹ ಯತ್ಕೃತಂ ಅಮುಕ ಕರ್ಮ
ತದುತ್ಪನ್ನಂ

ಯಚ್ಚೇಯಸ್ತುಭ್ಯಂ ಸಂಪ್ರದದೇ | ತೇನ ತ್ವಂ ಆಯುಷ್ಮಾನ್ ಆರೋಗ್ಯವಾನ್
ಪುತ್ರಪೌತ್ರವಾನ್

ಧನಧಾನ್ಯವಾನ್ ಭವ | ಇತ್ಯುಕ್ತ್ವಾ ಯಜಮಾನಾಂಜಲೌ ಅಕ್ಷತಜಲಂ ನಿಕ್ಷಿಪೇತ್ |
ತತೋ ಯಜಮಾನಃ ಬ್ರಾಹ್ಮಣಾನಭ್ಯರ್ಚ್ಯ, ಭೂಯಸೀಂ ದಕ್ಷಿಣಾಂ ದದಾತಿ |
ಸಂತುಷ್ಯಾಸ್ತೇ ಆಶಿಷಮಾಶಾಸ್ತೇ |

ಆಶೀರ್ವಾದಮಂತ್ರಾಃ

ಮಂತ್ರಾರ್ಥಾಃ ಸಫಲಾಃ ಸಂತು ಪೂರ್ಣಾಃ ಸಂತು ಮನೋರಥಾಃ |
ಶತ್ರುಣಾಂ ಬುದ್ಧಿನಾಶೋಽಸ್ತು ಮಿತ್ರಾಣಾಮುದಯಸ್ತವ ||

ಆರೋಗ್ಯಂ ಸವಿತಾ ತನೋತು ಭವತಾಮಿಂದುರ್ಯಶೋ ನಿರ್ಮಲಂ,
ಭೂತಿಂ ಭೂಮಿಸುತಸ್ಸುಧಾಂಶುತನಯಃ ಪ್ರಜ್ಞಾಂ ಗುರುರ್ಗೌರವಮ್ |
ಕಾವ್ಯಃ ಕೋಮಲವಾಗ್ವಿಲಾಸಮತುಲಂ ಮಂದೋ ಮುದಂ ಸರ್ವದಾ,
ರಾಹುರ್ಬಾಹುಬಲಂ ವಿರೋಧಶಮನಂ ಕೇತುಃ ಕುಲಸೋನ್ನತಿಮ್ ||

ದಿವಾ ವಾ ಯದಿ ವಾ ರಾತ್ರಿ ವಿಘ್ನಶಾಂತಿರ್ಭವಿಷ್ಯತಿ |
ನರನಾರೀನ್ಯಪಾಣಾಂ ಚ ಭವೇದ್ಧುಸ್ಸಪ್ತನಾಶನಮ್ ||

ಐಶ್ವರ್ಯಮತುಲಂ ತೇಷಾಮಾರೋಗ್ಯಂ ಪುಷ್ಪಿವರ್ಧನಮ್ |
ಗ್ರಹನಕ್ಷತ್ರಜಾಃ ಪೀಡಾಸ್ತಸ್ಯರಾಗ್ನಿಸಮುದ್ಯವಾಃ ||

ತಾಃ ಸರ್ವಾಃ ಪ್ರಶಮಂ ಯಾಂತಿ ವ್ಯಾಸೋ ಬ್ರೂತೇ ನ ಸಂಶಯಃ |
ನ ಚ ಚೋರಭಯಂ, ನ ಚ ಸರ್ಪಭಯಂ, ನ ಚ ವ್ಯಾಘ್ರಭಯಂ,
ನ ಚ ಮೃತ್ಯುಭಯಂ, ಯಸ್ಯಾಪಮೃತ್ಯುರ್ನ ಚ ಮೃತ್ಯುಃ |
ಸ ಸರ್ವಂ ಲಭತೇ | ಸ ಸರ್ವಂ ಜಯತೇ ||

ಯಸ್ತನ್ನಿಮಿತ್ತೇನ ಮಯಾ ಕೃತೋಽಯಂ ಸ ಪುಣ್ಯಸಾರಸ್ತವ ದೀಯತೇ ಮಯಾ |
ತಸ್ಮಾತ್ವದೀಯಂ ಪರಿಗೃಹ್ಯಸಾರಂ ಸಪುಣ್ಯವಾನ್ ಪುಣ್ಯಸಮೃದ್ಧಿಮಾನ್ ಭವ ||

ಹೀಂ ಶ್ರೀವರ್ಚಸ್ವಮಾಯುಷ್ಯಮಾರೋಗ್ಯಮಾವಿಧಾಚ್ಛೋಭಮಾನಂ ಮಹೀಯತೇ
|


ಧನಂ ಧಾನ್ಯಂ ಪಶುಂ ಬಹುಪುತ್ರಲಾಭಂ ಶತಸಂವತ್ಸರಂ ದೀರ್ಘಮಾಯುಃ ||

ಇತಿ ಪೌರಾಣ ಪ್ರಯೋಗ ದರ್ಪಣಃ ಸಮಾಪ್ತಃ ||


ಸಂಪಾದಕಃ

ಪರಮೇಶ್ವರ ಪುಟ್ಟನಮನೇ

Encoded and proofread by Parameshwar Puttanmane poornapathi at gmail.com

——
Paurana Prayoga Darpana

pdf was typeset on May 31, 2020

——
Please send corrections to sanskrit@cheerful.com

